

૭૧૦૬

નાતીલા ભાધ્યોને વિનતિ પત્ર.

એટલે

કહલાલ, ભાનેર વિગેરે નવ ગામના વિશા ખ-
ડાયતા વાણીઆના એકડાના ભાધ્યો માટે.

લખનાર અને પ્રસિદ્ધ કરનાર

શુભેચ્છક ગાન્ધી

વકીલ કેશવલાલ મોતીલાલ.

અમદાવાદ

રાજનગર ટાઈપ ફાઉન્ડરી પ્રિન્ટીંગ પ્રેસ.

સંવત ૧૯૫૫.

સને ૧૯૪૮.

સર્વ નાતીલા ભાઈઓ.

ગયા ઉનાળામાં હું જ્યારે કંઠલાલ આવ્યો હતો ત્યારે કંઠલાલ અને બાનેરના આપણી નાતના પંચના ગૃહસ્થોને તરિદ આપી કંઠલાલની નવી ધર્મશાળામાં ભેગા કર્યા હતા; અને તેમની રૂબરૂ આપણી નાતમાં ખર્ચો ઓછાં કરવાની જરૂર વિશે, કેળવણીનો પ્રસાર થાય એવા ઉપાયો કરવા વિશે તથા કન્યા વિક્રય વિગેરે બાબતો વિશે એક ભાષણ આપ્યું હતું. તે સાંભળવાને પંચના ઘણા ગૃહસ્થો આવ્યા હતા એ ઘણી ખુશીની વાત છે. ભાષણ સાંભળ્યા પછી આપણામાં જેજે બાબતો આવી હતી તેનો વિચાર કરી એમાસામાં નેત્ર ગામનું પંચ ભેગું થાય ત્યારે પંચને તેમાંના જેજે ઠરાવો કરવા લાગશે તે કરવામાં આવશે એવો અભિપ્રાય આપી પંચ વેરાઈ ગયું. નેત્ર ગામનું પંચ ભેગું થાય તે પહેલાં તેમની રૂબરૂ જેજે બાબતો મુકવામાં આવે તે પ્રથમથીજ સર્વના જાણવામાં આવે તો સાફ થાય એમ ધારી નેત્ર ગામના પંચના ગૃહસ્થોને આ વિનંતિ પત્ર મોકલ્યું છે.

મારી પહેલી સૂચના એ છે કે આપણામાં વરા વાજનનાં તથા વનનાં તથા એવાં બીજાં જેજે ખર્ચો છે તે ઘટાડવાની જરૂર છે ઘણા નાતીલા ભાઈઓના કહેવાથી જણાય છે, કે ધંધામાં કંઈ કસ રહ્યો નથી, દહાડે દહાડે કમાઈ ઘટતી જાય છે અને લોકોની સ્થિતિ મુશ્કેલીને બદલે બગડતી જાય છે. વિચાર કરતાં અને તપાસ કરતાં એ વાત ખરી જણાય છે. આપણામાં કમનસીબે કેળવણીનો પ્રસાર નહિ હોવાથી એક ધંધામાં ના ફાવ્યા તો બીજા ઉપર મન દોડાવવું અને તેમાં ના ફાવ્યા તો ત્રીજા ઉપર મન દોડાવવું એવી નજર પહોંચાડનારા બહુ નીકળતા નથી. અનેક કારણોથી કાળી નાળીને ધીરજના, કાથળાના કે સાધારણ દુકાનદારીના ધંધામાં ઝાઝો દમ રહ્યો નથી. ઘણા ખરા લોકોની કમાઈ ટુકડી થઈ ગઈ છે. વર્ષે દહાડે પાંચે ૫૦ રૂપિયા પેદા કરે એવા ઘણા દીકરામાં આવે છે. જેઓ સો

કે દોઢસો રૂપિયાની કમાણ કરે તે સારા કહેવાય છે. વર્ષે દહાડે વ-
રતાર પ્રમાણે ૫૦-૭૫ કે ૧૦૦ રૂપીઆ તો ચાવી ખાવા જોઈએ.
હવે આવા લોકોને ઘેર ટાણું આવે ત્યારે તેની શી ગતિ થાય ? તે
ખિચારને ક્યાંથી લાવી ટાણું કાઢવું. કોઈ એમ કહેશે કે તેણે આખો
જન્મારો નાતમાં લોટા દોળ્યા છે તો ટાણું આવે ત્યારે ગમે તો કા-
ળાચારના પણ કાઢી લાવીને ટાણું કાઢવું જોઈએ ! પણ એવો વિ-
ચાર રાખવો એ સાહે નથી. કેમકે શક્તિ નહોતી ને ગમે તે પ્રકારે
દેવું ખેવું કરી ખર્ચ કાઢે તો તેની ખરાબી થાય; તથા તે હેરાન
થાય. વળી નાતના કામમાં ઘડેઘરો બરાતો નથી. જે માણસને છો-
ટાં છોટાં નહિ હોવાથી સમગ્રનું ટાણું નહિ આવવાનું હોય તે પણ
નાતમાં જન્મશે કે નહિ ? ત્યારે તેજ પ્રમાણે જેની શક્તિ ન હોય
તે પણ જન્મે તો શા માટે મન મ્હોટું ના રાખવું જોઈએ. એવી
રીતે નાતનાં માણસો ખરાબ થાય તો અંતે આખી નાતની ખરાબી
થાય અને છેવટ આપણે માથેજ દુઃખ આવે !

આપણાં ખર્ચો ઘણા લોકોને ભારે પડે છે અને પડે એવાં છે
એમાંતો કંઈ વાંધા નથી. ધારો કે એક માણસ વર્ષે દહાડે ૧૦૦
રૂપીઆનો કમાણ છે તેને એ છોકરા અને એ છોડીઓનો વરતાર છે
અને માઆપ તથા ઘણી ઘણીઆણી છે. આટલાં માણસોને શું
ખાર મહિને આધા ખર્ચના રૂ ૧૦૦) નહિ થાય ? ત્યારે હવે એણે
માઆપનું કાયદું શેમાંથી કરવું ? છૈયાં છોકરાં શેમાંથી ખર્ચ કરી પ-
રણાવવાં ? અને ઘર સંસાર કેવી રીતે ચલાવવો ? એનો તો એકે
આરો નથી ! ત્યારે ખિચારે શું કરવું ? આપદાદાના વખતનું એકાદ
ઘરખર હોય તો તેના ખુરદા કરવા ! તેથી પણ પુરું ના થાય તો આ-
યડીની જાણસ ભાવ મૂકવી ! અને તેમ કરતાં પણ પુરું ના થાયતો
સગાં વહાલાંને ગળે પડવું ! કહો ભાઈઓ એ સિવાય બીજા કંઈ છ-
લાજ છે ! અરે એથી સારી સ્થિતિનો હોય તો પણ શં થયું. ધારો

કે એનો બાપ પાંચ સાત હજારનાં કાગળીઆં મૂકી ગયો હોય અને તે બધી ઉધરાણી સદ્દર અને આવે એવી હોય તો પણ એટલા રૂપિઆનો શો હિસાબ ! ચાર પાંચ છોકરાં પરણાવવાનાં હોય અને માથાપતું કાચકું કાઢવાનું હોય તો એટલાં નાણાં તો ચટણીની માફક વટાઇ જાય તે જણાય પણ નહિ. એવી રીતે સારા અને નરસા બધાનો અંત્યે એક સરખો હિસાબ થઇ રહે છે. વચ્ચે અધરણીનાં આણાંનાં, પીઆણાંનાં, એ વિગેરે ખર્ચાનું તો લેખું ગણતા નથી. બાદઝો આ પ્રમાણે ખર્ચામાં આપણે છેકજ ઘસાઇ ગયા છીએ ! અને હજી પણ વિચાર કરી કંઇ બદોબસ્ત નહિ કરીએ તો થોડાં વર્ષોમાં આપણી માઠી દશા આવશે એમ લાગે છે !

આપણામાં લગ્નનાં, અધરણીનાં, ઉત્તર ક્રિયાનાં એ બધાં ખર્ચાની જે રીતીઓ બાંધેલી છે તેવી રીતી કોઇ નાતોમાં તો શું પણ આપણીજ નાતમાં બીજા કોઇ ગામોમાં જોવામાં આવતી નથી. અમુક ટાણું આવ્યું ત્યારે આટલા દિવસ ખવરાવવું, પ્રલાણું જમણું કરવું, લાડુમાં શેરે આટલુંજ ધી નાંખવું એ બધી બાબતોનો બંદોબસ્ત બાંધેલો છે; અને તે બંદોબસ્ત પ્રમાણે પૈસા વાળા કે ગરીબ સૌને ચાલવું પડે છે ! જેઓનો હાથ પહોંચતો હોય છે તેઓને તો દીક છે; પરંતુ જેઓનો હાથ પહોંચતો નથી હોતો તેમની શી ગતિ ! તેને પણ નાતના ધારા પ્રમાણે તણાવું પડે છે ! ઘરમાં ખાવા ના હોય, દેવું આપી નર્કમાંથી છુટવાની શક્તિ ના હોય તેવાઓને ઘેર પણ નાતના શિરસ્તા પ્રમાણેજ જમણવારો થાય છે કે નહિ ! શું કરે બિચારો ! નાતના બંધ બાંધેલા એટલે છુટકો નહિ ! એક પાસથી નિસાસો નાંખતો જાય છે અને બીજી પાસથી ખર્ચની વેતરણ કરતો જાય છે ! બીજાં ગામોમાં અને બીજી નાતોમાં કીયે ટાણે કેટલું ખર્ચ કરવું એ ધરણીની મરજી ઉપર હોય છે, પણ આપણામાં તો તેની મૂજ કશા કામમાં આવતી નથી. લાડુના જમણને દહાડે

મણ લોટ કેટલું ધી નાંખવું તેનો બદોબસ્ત બાંધેલો છે તે પ્રમાણે ધરધણી ચાલે કે વખતે નાચાલે તે સાફ પંચના ભાયડા આવે ત્યાં રેન્જ લોટ તોળાય તથા ચુરમું તૈયાર થએ તેમાં નાંખવાનું ધી પણ ત્યારેજ તોળાય એવો રીવાજ બાંધેલો છે. એ રીવાજ કેટલો ખરાબ છે. એમાં ધરધણીની કે નાતની કંઈ શોભા વધતી નથી. ધરધણી ઉપર નાતને વિશ્વાસ નથી એમ ઠરે છે. શું ધરધણીને પોતાની આગર વહાલી નથી ! તેની જે શક્તિ હશે તો તે ખોટું શું કરવા ક-રશે ! ખોટું કરવાથી અપજશ આવે અને વખતે કોઈ મેણું પણ મારે એવું કામ કોઈ શું કરવા કરે ? હાથ પહોંચતો હોય તેતો ના કરે. પણ જે પરાણે ટાણું કાઢતો હોય તે પૈસા ઉગારવાની તબવીજ કરે ! તેના મનમાં તો આ નાતનું દેવું ગમે તે પ્રકારે આપવાનું હોય છે તેથી જે રસ્તો જડે તે લે. પરંતુ એવા માણસની આસે પરાણે વરો કરાવાથી શો ફાયદો ? આપણા એક દિવસના વાળું સાફ તેને ઘ્રાંધ નાંખવો એમાં શું સાફ થયું. ભલે જેને જેવું મળે એવું કરે એવો રીવાજ હોય તો શું નુકસાન ?

ખચોમાં ને ખચોમાં ધણું કુટુંબો પાયમાલ થઈ ગયાં છે, પૈસાવાળા ગરીબ થઈ ગયા છે. ગરીબો દેવાદાર અને ધરખાર વિનાના થઈ ગયા છે. અને કન્યાવિક્રય નહોતા કરતા તેવા કેટલાકને કન્યાવિક્રય કરવાની જરૂર પડી છે. કેટલાકને ગામછોડી નાનાં ગામડાંમાં અધવારે જવું પડ્યું છે ને ત્યાં ગયા છતાં પણ તેમની દશા વળતી નથી ! આવું ને આવું ચાલશે તો ધણું થોડાં વર્ષમાં નાતના ધણા લોકોની ખરાબી થઈ જશે.

વાણીયાની બુદ્ધિ અગમ કહેવાય છે. તે દરેક બાબતમાં આગળ પાછળની અને બધી બાબતોનો વિચાર કરી ચાલનારો ગણાય છે; છતાં આવાં નાતનાં ખચોની બાબતમાં તેની નજર ના પહોંચે એમ કહેવું એ વાણીયાની બુદ્ધિને અપમાન કરવા જેવું છે. આગે ભાગે

ત્યારેજ કૂવો ખોદવા માંડે એવા વાણીઆ હોય નહિ ! માટે પડશે એવા દેવાશે ! ” “ સમા પ્રમાણે જેમ થતું હશે તેમ થશે ! ” નાણાં ખુટશે એટલે લોકો એમનીમેજે ખર્ચો કાપશે ” એવાં એવાં વચનો પર વિશ્વાસ રાખી આવતું દુઃખ રોકવાના ઇલાજ ના કરવા એમાં કંઈ વણિક બુદ્ધિનું ડહાપણ નથી. પરંતુ આપણા લોકો આ બાબતનો વિચાર કરતા નથી એમ કહેવું એ બ્યાજબી નથી. પ્રથમ જે ખર્ચો હતાં તેમાંનાં કેટલાંક ઘટાડ્યાં છે. પાપડ વહેંચવાનો રીવાજ, ખાવું વહેંચવાનો રીવાજ, પાઘડી તથા માંડવાનો ગોળ વહેંચવાનો રીવાજ, મુખડીના લાડુનો રીવાજ, કુલેરના લાડુનો રીવાજ, રાયણો, કેરીઓ, સુંવાળીઓ વહેંચવાનો રીવાજ એ વિગેરે રીવાજ કાઢી નાંખ્યા છે ! શું એ રીવાજો કાઢવાથી આપણી શોભા ઘટીકેશું ! આપણને કંઈ દુઃખ થયું ? શોભાય ઘટી નથી. તેમ દુઃખ પણ થયું નથી કિલકું લોકો આશિષ તો આપે છે. ખર્ચોમાં પણ કંઈ કંઈ ઘટાડો થયો છે. આગળ કન્યાના લગ્ન વખતે બે દહાડા રોટલી હતી તેની હવે એક દહાડો છે. અધરણીમાં પણ રોટલી હતી તે હવે નથી. એવી રીતે આપણું પંચ ડહાપણથી વખતે વખતે ખર્ચો કમી કરતું આવ્યું છે. પરંતુ હજી પણ ખર્ચો ઘણાં છે તે ગરીબોને અને બીજાઓને પણ બારે પડે છે અને તેથી આપણી નાતના લોકોની સ્થિતિ દહાડે દહાડે બગડતી જાય છે માટે તે કમી કરવાની જરૂર છે.

મારી સૂચના એ છે કે આપણી નાતમાં કેળવણીનો ફેલાવો થાય એવો બંદોબસ્ત કરવાની જરૂર છે. બીજી ઘણીક નાતો કરતાં આપણા એકડાના લોક કેળવણીની બાબતમાં ઘણા પછાત છે. લગભગ ૨૫૦ ધરના એકડામાં કેળવણીનો લાભ લીધેલા કેટલા છે, તે સ્કેન્ડ ગણી શકાશે. કેળવણી લેવાથી ઘણી નાતોના લોકોને સારો લાભ થયો છે એ આપણા સૌના જાણવામાં તથા જોવામાં હોવું જોઈએ. જાણવાથી નુકશાન નથી પણ હમેશાં ફાયદોજ છે. વેપાર રો-

જગાર કરવા હોય તો તેમાં પણ ભણવાથી ઘણો લાભ મેળવી શકાય છે. કામપણ ધંધો કરવામાં ભણેલાઓ જેટલો લાભ મેળવી શકે છે તેટલો અભણ માણસો મેળવી શકતા નથી. માટે બધાંએ પોતાનાં છોકરાંને ભણાવવાની જરૂર છે.

મારી ત્રીજી સૂચના કન્યાવિક્રય વિશે છે. આ દુષ્ટ રીવાજનું બેર આપણામાં બહુ છે એ ખરેખર દીલગીરી ઉપજાવનારી બિના છે. આપણા શાસ્ત્રોમાં કન્યાવિક્રયનું મહાપાપ ગણેલું છે. એ પાપ તે કામ કરનારને અને તેવા પૈસાનો જંગમને કામપણ અંશ મળે તે સ્વપ્નાને આંટ છે. આખી નાતમાં એના છાંટા ઉડે છે; ને અત્યે પાપ બોલે નહિ પણ બોલે એ કાંઈવત પ્રમાણે થાય એમાં શી નવાઈ? માટે કામપણથી આ બાબતનો પણ કામ બદલોગર થાય તો સાહે.

પ્રથમ જગારે એકટો તુરચો નહોતો ત્યારે દંડ લેવાનો વલિવટ હતો. તેથી કન્યાવિક્રય અટકતો નહિ પણ કામક દાખ રહેતો ખરો.

કન્યાવિક્રયમાં હવે તો કામ આંધ્ર રહ્યો નથી. પ્રથમ કરતાં હાલ તો ઘણી બારેબારે રકમો સંભળાય છે. કન્યાવિક્રયનાં એવાં બારે ખર્ચો બધા લોકોથી શી રીતે થઈ શકવાનાં, અને ના થાય ત્યારે તેમની શી ગતિ? ઉપરની ત્રણે બાબતો વિશે હવે વિગતવાર સૂચનાઓ કરવાની છે તે નીચે પ્રમાણે:-

૧. તમામ ખર્ચોની બાબતમાં કેટલા દહાડા ખર્ચ કરવું, શું શું જમણું કરવું ને લાડુ કરે તો તેમાં કેટલું ધી નાખવું એ બધું ધરમણીની મરજી ઉપર છે એવો ઠરાવ કરવામાં આવે તો ઘણુંજ સાહે. સૌને કંકુનો ચાંદ્રો વહાલો છે કોઈને મેંશનો વહાલો હોય નહિ માટે સૌ પોતપોતાની શાબા અને આબરૂ પ્રમાણે કરશે. આપણે ઘેર મેમાન આવે છે તેને આપણી શાબા અને સગવડ પ્રમાણે જમણું કરી જમાડીએ છીએ તેણે આપણને જે જમાડયું હોય તેજ જમણું કરી જમાડતા નથી. ત્યારે ટાણામાં પણ કરનારની હોંસ, શક્તિ, સગવડ એ બધા ઉપર વિચાર કરતાં ધરમણીની જેવું ટાણું

કરવાની મરજી થાય એવું કરે એવી છુટ કેમ ના રાખવી ? કોઈ કહે-
શે કે એમ તો કોઈ કંઈ કરશે નહિ ! પણ એવું બનવાનું નથી. સર્વ
પોતાની આખરનો વિચાર કરીને ચાલશે. બીજી નાંદામાં જ્યાં એવી
છુટ છે ત્યાં શું સમુજામાં ખર્ચો થતાં નથી ? ખર્ચો તો થાય છે.
ત્યારે તે પ્રમાણે આપણામાં પણ થશે.

કદાપિ કોઈ એમ કહે કે આમ સધળું કરવા જતાં વખતે
અવળું થઈ જશે. લોકો ચડસા ચડસીમાં તણાઈ મરશે. મારા પિ-
ત્રાઈ કરતાં શું હું બનઉં એવો છું કે તેણે સાકર પીરસી તો હું ના
પીરશું ? એવા વિચારના લોકોનો એથી મરેા થશે. પરંતુ જેઓ પોતાની
શક્તિનો વિચાર કર્યા સિવાય ખર્ચ કરે તેને શું કહેવું ! માત્ર એટલુંજ
કહેવાનું કે તેવા મિથ્યાભિમાની લોકોને પણ અંત્યે ઠેકાણે આવવું
પડશે. ચડસા ચડસીથી જ્યાં સુધી ધિરનાર મળશે ત્યાં સુધી ખર્ચો
કદાપિ કરશે; પણ અંત્યે દેવું નહિ અપાવાથી ધિર બંધ થશે એટલે
તો તેમનાં ખર્ચો સમુજામાં ચડકશે. સળગે જેઓ ગાલ્લા અને સમજી
દશે તેતો દરેક ટાણે પોતાની શક્તિનો વિચાર કર્યા વિના રહેશે
નહિ. માટે સૌ પોતપોતાની મરજી પ્રમાણે દરેક ટાણે ખર્ચ
કરે એવો ઠરાવ કરીશું તોજ નાતનું લાલું થશે.

ને વિગતવાર હરાવો કરવાનો અભિપ્રાય થાય તો લાલ નીચે
પ્રમાણે હરાવો કરવા.

લગ્નનાં ખર્ચો વિશે.

૧. કન્યાવાળાને પાંચ ટંક જમણુ કરવાનો રીવાજ છે તે બંધ
કરી ત્રણ ટંક કરવાનો ઠરાવ કરવો.

૨. વર અને કન્યા બંને એક ગામનાં હોય ત્યારે
બંને કાઢવાનો તથા બપોરે શીરો ખવરાવવાનો ચાલ કાઢી
નાંખવો જોઈએ. ગામમાંને ગામમાં આવા ચાલ શું કરવા જોઈએ.

૩. પરગામનો વરહોય ત્યારે કન્યાવાળાને વેલો મોકલવાનો ચાલ
છે તે બંધ કરવો. વરવાળાએ પોતે પોતાની ગોઠવણુ કરવાનું રાખવું.

૪. વરવાળાને ત્યાં કે કન્યાવાળાને ત્યાં વેલો વાળાને ખવરાવવાનું કાઢી નાંખવું જોઈએ. હાલના રીવાજ પ્રમાણે વરવાળાને આવું સુમારે સો સો માણસ ખવરાવવું પડે છે. તેમાં કેટલીક વિટંબણા પડે છે. જન લેઈ અડધી રાત્રે ઘેર આવ્યા કે તરત તેમને માટે રસોઈ કરાવવી પડે છે; આખી રાત આ કારભારમાં જાય છે! વળી આમાંના હલકા લોકો બગાડ કરે છે, ચોરી કરે છે એ બધા દુઃખનો તો પાર નથી આવી રીતે આ લોકોને ખવરાવવાનો શો ફાયદો! એમાં શી શોભા વધે છે? ઘણું કરીને દરેક જનમાં તકરાર તો નશીબમાં લખેલીજ હોય છે? આવી રીતે પીલાઈ મરવાની શી જરૂર! ગાડાનો ખપ હશે તો ભાડું આપીને લવાશે. કોઈ કહેશે કે આધાની લાલચે લોક વેલો લાવે છે. ખાવાનું કાઢી નાંખશે તો કોઈ લાવશે નહિ. પણ ભાડાની લાલચે સૌ લાવશે.

૫. પહેલી અને બીજી વેલ આવે તેને ધી પાવાનો રીવાજ છે તે કાઢી નાખવો જોઈએ. આ રીવાજથી કંઈજ લાભ નથી પણ નુકશાન છે. ઘણી વખત આથી તકરારો થાય છે, ને વેલોવાળા અંદર અંદર કોઈ કોઈ વખત તો જોખમ ભરેલા ટંકા કરે છે.

૬. વેલો વાળાને ઘાસ દાણા આપવાનો રીવાજ પણ બંધ કરવો જોઈએ.

૭. જનમાં ૧૫૦-૨૦૦ માણસ લાવવાનો રીવાજ છે તે સારો નથી માટે ૨૫ કે ૩૦ કે બહુ તો ૫૦ માણસો લાવવાં એવો ઠરાવ કરવો જોઈએ. નાના ગામમાં એવી જન જાય છે ત્યારે તે ગામના લોકોને તો જન રહે ત્યાં સુધી ધંધોધારી છોડી દેઈ મેમાનોની ચાકરી કરવામાં રોકાવું પડે છે! આ કેટલીબધી હરકત! ગામમાં એક કન્યા પરણે એટલે બધાનો ધંધો બંધ થાય એ શું નુકશાનકારક નથી? બીજી નાતોમાં જન કેવડી લાવવી તે કન્યાવાળાની શક્તિ, સગવડ અને હોંસ ઉપર આધાર રાખે છે. કન્યા

જાની મરજી પ્રમાણે જન આણી હોય તો તે હોંસથી સારી રીતે ચાકરી કરે અને અને પક્ષનું આનંદમાં ટાણું થાય. છતાં એ પ્રમાણે નાકરવું હોય તો હાલ ૨૫-૩૦ કે બહુતો ૫૦ માણસ લાવે એવો ઠરાવ કરવો.

૮. પહેરામણીમાં ૩. ૩૦) તથા બેડું, થાળી, વાડકી વિગેરે આપવાનો ચાલ છે. પણ ત્રીસ રૂપીઆ કરતાં વધારે અપાય છે. ત્રીસ રૂપીઆ પણ વધારે છે, માટે ૩. ૨૦) ઠરાવવા જોઈએ. અને તેથી કોઈએ વધારે આપવું નહિ એવો પાકો બદોબસ્ત કરવો.

૯ વરકન્યાનાં મોશાળીઆંને આપવામાં તેમણે કરેલાં ચાંદલા કરતાં પણ વધારે જાયછે. ચાંદલાનો રીવાજ એટલા સારૂ છેકે ચાંદલો કરનારને બારે પડે નહિ, અને ટાણા વાળાને મદદ મળે પરંતુ આપણામાં તો આ બાબતમાં પણ કિલટો રીવાજ છે. ચાંદલાનો પૈસો પણ ઘરમાં રહેતો નથી. આપવામાં બધો ચાંદલો કે વખતે વધારે પણ જાયછે !

માટે એવું આપવાનું બંધ કરવું જોઈએ. કદાપિ સારૂ દેખાવા માટે નાનાં છોકરાંને આપવાનો ચાલ રાખવો હોય તો ચાંદલાના ચોથા ભાગ કરતાં વધારેની મતા આપવી નહિ એવો બદોબસ્ત કરવો. મોશાળીઆં ચાંદલો આપે તેના કરતાં પણ વધારેની મતા તેમને આપવી એ બહુ ખોટું છે.

૧૦. બીજા ચાંદલો કરનારાને આપવાનો રીવાજ છે તે પણ બંધ કરવો જોઈએ. વરવાળાનો ચાંદલો તો સોંસરો નીકળે છે. આવે તેનાથી બમણું કે દોહડું ને છેવટ એટલું તો આપવુંજ પડેછે આથી ટાણાવાળાને મદદ મળવાને બદલે વધારે ખર્ચ થાયછે.

૧૧. અણુવરને ૩ ૨) કરતાં વધારે કોઈએ આપવા નહિ એવો ઠરાવ કરવો જોઈએ.

૧૨. અણુવરમાં બાર વરસની ઉપરનો છોકરો જઈ ના શકે એવો ઠરાવ કરવો જોઈએ.

૧૩. અપાધડી બંધાવવાનો ચાલ, તથા અણુવર લાડી

તેડવા જવાનો ચાલ બંધ કરવો જોઈએ. એ ચાલ રાખવા હોવાનો પ્રકત એક માણસ જાય, એવો ઠરાવ કરવો જોઈએ.

૧૪. પાપડ મારવાનો રીવાજ બંધ કરવો જોઈએ. લગ્ન પ્રસંગ આનંદનો હોવાથી સારાં સારાં લૂગડાં પહેરવાનો છે. તેને બદલે આ રીવાજથી ઘણાં બૈરાં જૂનાં લૂગડાં પહેરે છે. એટલુંજ નહિ પણ વખતે એમાંથી ટટો થાય છે તથા મન ઉંચાં થાય છે. લૂગડાં ચીકટાં કરવાં અને બૈરાંના બધામાં માર મારવો એથી શો ફાયદો છે. ફાયદો તો નથી પણ નુકશાન છે.

૧૫. ઉઢાણી મારવાનો ચાલ પણ બંધ કરવો જોઈએ. જેમ પાપડથી બૈરાંનાં લૂગડાં જગાડવામાં આવે છે તેમ ઉઢાણીથી ભાયડાઓનાં લૂગડાં જગાડવામાં આવે છે. આથી ભાયડા પણ નવાં લૂગડાં પહેરતાં ખમચાય છે. એટલુંજ નહિ પણ ઉઢાણી મારવાની ખટપટમાં ઘણી વખતે જુવાનીઓ ટટો કરી એસે છે.

૧૬. ફરાણાં ગાવાનો રીવાજ બીલકુલ બંધ કરવાની જરૂર છે. આ ચાલ બંધ કરવાનો પંચે સમજીને ઠરાવ કર્યો છે. છતાં પણ કેટલેક ઠેકાણે હજી ફરાણાં ગવાય છે, એ સાઈ નથી. સારા સારા ભાયડાઓના દેખતાં અને સાંભળતાં બૈરાં અપશબ્દો બોલે એ કેટલું ખાટું છે ? નાની છોડીઓ મ્હોટી બૈરીઓનું જોઈ ગાતાં શીખે છે. આથી નીતિ બગડે તો કંઈ નવાઈ પામવા જેવું નથી. માટે આ ગાયતનો પાકો બંદોબસ્ત કરવો અને જે એ ધારે તોડે તેનો દંડ લેવાનો ઠરાવ કરવો અને તેના બરાબર અમલ કરવો.

૧૭. ટીલાં આપવાનો ચાલ બંધ કરવો. આ ચાલ પણ નકામે છે. વરવાળાને એટલું ખર્ચ વધારે થાય છે. એ શો માટે કરવું જોઈએ ?

૧૮. વરઘોડાની મુઠો તથા જાનની મુઠો બંધ કરવી જોઈએ. આથી નાતના લોકોને શો ફાયદો છે ? ઢોલી, માળી તથા હજનમને ધરધણી કંઈ વધારે આપશે એટલે તેઓ પોતાનું કામ ખુશીથી કરશે.

૧૯. લગ્ન પછી વરકન્યા વરને ઘેર આવે ત્યારે કીકો મુત-

રાવવાનો ચાલ છે તે પણ ખંધ કરવો જોઈએ. કાચી ઉમ્મરનાં છોકરાંની પાસે એ કામ કરાવવું એ બહુ ખોટું છે. વળી તે નાની ઉમ્મરનાં છોકરા છોકરીઓના દેખનાં કરાવવામાં આવે છે. આથી કાચી ઉમ્મરમાં છોકરાઓના મનમાં જે વિચારો મુકવા ના જોઈએ તે મુકવામાં આવે છે.

૨૦. એક માણસની બે કન્યાઓ અથવા બે ભાઈની બે કન્યાઓ એક માંડવે એકજ ખર્ચથી પરણાવી શકાય એવી છટ કરવી જોઈએ. કદાપિ હાથ ના પહોંચવાથી કે બીજા કારણથી કામગીરી એ પ્રમાણે બે કન્યાઓ સાથે પરણાવવાની મરજી થાય તો એમ બંને કરે. અને બે કન્યાનું ગણીને બમણું ખર્ચ કરાવવું જોઈએ નહિ.

૨૧. આણું, શ્રીમંત, ધીઆણું એ બધા રીવાજોમાં ઘરંધણીની મરજી પ્રમાણે માણસો તેડે, આપ લે કરે, તથા જમણવાર કરે એમ ઠરાવવું જોઈએ.

મરણનાં ખર્ચો.

૧. કુંવાયડાં ખંધ કરવાં જોઈએ.

૨. ૩૦ વર્ષની ઉમ્મર સુધીનું જીવાનનું મરણ હોય ત્યારે જમણવાર બીલકુલ ના કરવો એવા ઠરાવ કરવો જોઈએ.

આવા જીવાનના મરણ વખતે નીચી મુંડી ઘાલી ખાઈ આવવું એ ઘણું શરમ ભરેલું છે. ઘણીક વખતે તો જીવાન મરણથી સત્યાનાશ ગએલું હોય તેથી, કે જીવાન છોડી રાંડવાથી, કે એકનો એક છોકરો હોય તે પાછો થવાથી ત્રાસ હોય છે છતાં જમાવું પડે એ કેટલું ખોટું? તેમાં વળી જો હાથ ના પહોંચતો હોય તો તો કહેવું જ શું? ઘરનાં તથા સગાં વહાણાં એક પાસથી લોહીનો કાગળો નાંખતાં જાય છે અને બીજા પાસથી આડું આવળું કરી સીધા સામાનની ગોઠવણ કરતાં જાય છે. આ કેટલો ત્રાસ? એવા ત્રાસદાયક અને શોકજનક પ્રસંગે જમવા જવું એમાં કેટલી હલકાઈ છે? નાતના રીવાજ આવું દુઃખ કરનારા શા માટે રાખવા જોઈએ? નાતના એક દિવસના વાળું માટે કે બીજા કંઈ કારણથી? નાતમાં રહેવાનો ફાયદો

શો ? એક દિવસનું વાળું લેઈ નાતીલાનું જડામુળ કાઢવું એ શું સારું છે ?

૩. બીજા પ્રસંગોએ ધરવણીની મરણ પ્રમાણે કાયદું અને જમણ કરે એવો ઠરાવ કરવો જોઈએ.

૪. અગીઆરમાનું અને બારમાનું જમી આવીને લોકોને નહાવું પડે છે ત્યારે તે દિવસોએ જમવાનું કરવાની શી જરૂર ? માટે એ બે દિવસે કાંઈ કરવું નહિ. અને ફક્ત તેરમાને દહાડે જેને જે જમણવાર કરવું હોય તે કરે એવો ઠરાવ કરવો જોઈએ.

૫. કદાપિ કોઈને ચોખલું તેડવું હોય તો તેરમે અને ચૌદમે તેડે, એમ ઠરાવવું.

૬. હાથી દાંતનો ચુડા ભાગી નાંખવાનો ચાલ બંધ કરવો જોઈએ. ધણી મરી જાય અને વળી ૪૦-૫૦ રૂપિયાના ચુડાનું નુકશાન થાય, એ નુકશાન શા માટે ખમવું જોઈએ ? એથી શો ફાયદો ?

બીજી નાતોવાળાએ સમજીને આ ચાલ બંધ કર્યો છે. કઠલાલ-માંજ વડાદરા લોકોએ એ બાબત હમણાં થોડી મુદત ઉપર ઠરાવ કર્યો છે, તો આપણે શા માટે ના કરવો જોઈએ ?

કઠલાલ તથા ભાનેર.

ખાવા ખવરાવવાના સંબંધમાં કઠલાલ ભાનેર એક ગણાય છે. કઠલાલ ભાનેર વચ્ચે જમવા જમાડવાનો વ્યવહાર છે તેથી જમીને મધ્ય રાત્રે પાછા આવવાનું થાય છે, એ બહુ જોખમ ભરેલું છે. વળી નાનાં નાનાં છોકરાંઓને ઘેર મૂકી જમવા જવું પડે છે એ પણ ઠીક નથી, માટે કઠલાલ ભાનેર જુદું જમે તો કંઈ હરકત પડવાની નથી પણ કિલકું ઘણી સુગમતા વધશે.

રોવા કુટવાના ચાલ.

રોવા કુટવાના તથા કાણ મોઠાણના ચાલ આપણામાં ઘણા જોવામાં આવે છે ! એ રિવાજોથી કંઈ લાભ નથી, પણ નુકશાન છે. દરેક ટાણે સવારના પહોરમાં બાયડીઓને છોડ વાળવા જવું પડે

છે. દરેક ગામમાં મરણ થાય ત્યારે કાણુ મોકાણુ બધા ગામવાળાને જવું પડે છે. પરગામની કાણુ મોકાણુ ઘણું કરીને ખરે બપોરે નિકળે છે અને સાંજ પડે પાછા આવે છે. ઉન્હાળામાં ખાધને તરત ખરે બપોરે નિકળવાથી કેટલાકની તખીઅત બગડવાનો અને સાંજરે લુટાવાનો સંભવ રહે છે ! માટે એ બાબતના રિવાજોમાં પણ ફેરફારો કરવાની જરૂર છે.

કેળવણીના ઉત્તેજન માટે ઠરાવો કરવાની વિગત.

૧. જે માણસ નાત કરે તે કેળવણીના ફંડમાં પાંચ રૂપિયા આપે.
૨. લગ્ન પ્રસંગે વરવાળો તથા કન્યાવાળો એ દરેક ૩૨ પ્રમાણે આપે.
૩. મહાજન કરે તે ૩ ૧૦) આપે.
૪. ચોખલું કરે તે ૩ ૨૫) આપે.
૫. શ્રીમંત વખતે ૩ ૨) આપે.

‘પંચની લાકડી અને એકનો બોજ’ એ કહેવત પ્રમાણે આવા ઠરાવો કરવાથી ઘણું સાફ કામ થઈ શકશે. જે વરો કરી મોટો ખર્ચ કરવા નીકળ્યો છે તેને એટલી નાની રકમ ભારે પડશે નહિ. અને નાતનું એથી કામ થશે.

હવે આ પૈસા શેમાં વાપરવા એ સંબંધી એ બોલ કહેવાની જરૂર છે.

આપણા એકઝાના છોકરાઓને કેળવણી આપવાની ગોઠવણ ઉપજના પ્રમાણમાં પ્રથમ આ નાણાંમાંથી કરવી. દરેક છોકરાને પોતાના ગામમાં જેટલો અભ્યાસ કરવાની સગવડ હોય તેટલો અભ્યાસ ત્યાં કર્યા પછી વધારે અભ્યાસ કરવાને માટે તેને પરગામ મોકલવાની જરૂર પડે છે. ઘણા લોકોને પોતાના છોકરાઓને બણાવવાની મરજી હોય પણ બનતી સગવડ નહિ થઈ શકવાથી ઘણા માબાપોનું મન ભાગી જાય છે અને ઘણાક છોકરાઓનો અભ્યાસ અટકી પડે છે. નાની ઉમ્મરના બાળકોને એકલા પરગામ મોકલતાં જીવ ચાલે નહિ એ સ્વભાવિક છે અને કાંઈની દેખરેખ સિવાય એવાં છોકરાંઓને મુકવાં એ વખતે જોખમ ભરેલું પણ છે. વળી સૌની સ્થિતિ સરખી હોતી નથી તેથી કેટલાકને મોટા શહેરમાં છોકરાને બણવા

મોકલવાનું ખર્ચ પણ ભારે પડે છે. એ બધી હરકતો આપણા એકડાના છોકરાઓને કેળવણી લેવાનો રસ્તો. આપણામાં પણ કેળવણીનો વધારો થાય. એ માટે આ “ અડાયતા વિદ્યાગૃહ સ્થાપનું.” એવી મારી મુજબ આપણા એકડાના છોકરાઓને રહેવાની, ખાતર તથા તેમની દેખરેખ રાખવાની ગોઠવણ કરવી. માળાપોના ગળ પ્રમાણે તેમની પાસેથી માસિક રકમ લેવા પુરતા પૈસાનો ખર્ચ આપણા સ્થાપન કરેલા કેળવણીના ક

એવા ખાતાનો વહીવટ કરવાની તથા દેખરેખ રાખવામાં એક કમિટી નીમવી. તેઓ દર વર્ષે એ ૨૩ સાબ રખાવે અને દર વર્ષે તે પ્રસિદ્ધ કરી બધા નાતી પહોંચાડે. એ કમિટીમાં બધા બાધઓની મરજી હશે તે જી ખુશીથી કામ કરી નાતના બાધઓની જે સેવા બનશે છેલ્લી સૂચના એ કરવાની છે કે નાતના ધારા હોવાથી ઘણી વખતે વાંધા પડે છે, અને કેટલીક વખત થાય છે; માટે નાતના ધારા તથા હસવોની નોંધ એ રાખવાની જરૂર છે. વખતે વખતે બ્યારે પંચ મળે હસવો કરવામાં આવે, તે એ ચોપડીમાં નોંધવા. એથી જુના હસવોવાનું તથા હસવોનો અમલ કરવાનું ધણું સુગમ પડશે.

આપણી નાતના સુધારા અને કલ્યાણાર્થે આ સૂચનાઓ વાની મેં હિમ્મત કરી છે. મારા નાત્ર અભિપ્રાય પ્રમાણે એ સૂચનાઓ પ્રમાણે કરવાથી આપણા નાતીલા બાધઓને ઘણો લાભ થાય.

અમદાવાદ.
સંવત ૧૯૫૫ના શ્રાવણ સુદ ૫
નેવાર શુક. તા. ૧૧ મી અગષ્ટ
સને ૧૮૯૯.

લી. નાતનો શુભેચ્છક બં
અને સેવક.

કેશવલાલ મેતીલાલ

